

सुचंदन पुं. (तत्.) पतंग या बक्कम नाम की लकड़ी जिसका प्रयो. औषध और रंग आदि में किया जाता है, रक्तसार, सुरंग।

सुचंद्रा स्त्री. (तत्.) एक प्रकार की समाधि (बौद्ध)।

सुचकना अ.क्रि. (तत्.) सकुचना, संकोचन करना, झिझकना।

सुचक्षु वि. (तत्.) 1. सुंदर नेत्रों वाला 2. पंडित, विद्वान, ज्ञानी 3. भगवान शिव 4. पुं. गूलर का फल या पेड़ 5. स्त्री. एक प्राचीन नदी।

सुचंद्र पुं. (तत्.) 1. एक गंधर्व का नाम 2. सिंहिका के पुत्र का नाम 3. एक बोधिसत्व।

सुचना स.क्रि. (तद्.) 1. एकत्र करना, संचय करना 2. (अर.) सोचा या विचारा जाना।

सुचरित वि. (तत्.) सुचरित्र, जिसका चरित्र अच्छा हो, सच्चरित्र।

सुचरिता स्त्री. (तत्.) 1. अच्छे आचरण वाली स्त्री 2. पतिव्रता स्त्री।

सुचरित्र वि. (तत्.) जिसका चरित्र शुद्ध हो, उत्तम आचरण वाला, सच्चरित्र, सदाचारी, नेकचलन।

सुचा स्त्री. (तद्.) ज्ञान, चेतना, सुध, जानकारी, विचार।

सुचाना स.क्रि. (देश.) किसी को कुछ सोचने में प्रवृत्त करना, किसी बात की ओर ध्यान दिलाना, सुझाना।

सुचार वि. (तद्.) अति सुंदर क्रि.वि. बहुत अच्छी तरह से उदा. गोपी निरखति सुचार जसुमति को है कुमार सूरसागर (10/276) स्त्री. सुचाल, अच्छी चाल।

सुचारिता वि. (तद्.) 1. अच्छे चरित्र या आचरण वाली स्त्री, सुचरिता 2. धनिया।

सुचारु वि. (तत्.) अति चारु, अति सुंदर, बहुत मनोहर पुं. रुक्मिणी से उत्पन्न कृष्ण का एक पुत्र।

सुचाल स्त्री. (तत्.) अच्छी चाल, अच्छा आचरण, सदाचार।

सुचालक वि. (तत्.) अच्छा चालक, ताप या विद्युत का संवाहक (भौतिकी)।

सुचाली वि. (तद्.) जिसकी अच्छी चाल हो, उत्तम गति वाला, सच्चरित्र, अच्छे चरित्र-आचरण वाला।

सुचाव पुं. (देश.) सुचाना, सूचना, सुझाव।

सुचि वि. (तद्.) पवित्र स्त्री. सुई।

सुचित पुं. (तद्.) उत्तम चित्र, निर्मल चित्त, एकाग्र, चित्त वि. उत्तम चित्त वाला, जिसका चित्र दोष रहित हो, जो चिंतारहित हो।

सुचितई स्त्री. (देश.) सूचित होने की अवस्था, सुचित्ता, निर्मलचिता, एकाग्रता, मानसिक शांति, अवकाश, बेफिक्री।

सुचिता स्त्री. (तद्.) पवित्रता।

सुचित्त पुं. (तत्.) उत्तम चित्त, निर्मल चित्त, एकाग्र चित्त वि. उत्तम चित्त वाला, चिंतानिवृत्त, रुपए-पैसे से सुखी, संपन्न, निश्चिंत।

सुचित्र वि. (तत्.) विभिन्न प्रकार का, विभिन्न रंगों का, चितकबरा, चितला, पुं. सुंदर चित्र, एक नाग।

सुचित्रक वि. (तत्.) विभिन्न रंगों वाला पुं. मुर्गाबी, चीतल साँप, एक असुर।

सुचित्रा स्त्री. (तत्.) फूट नाम की ककड़ी, चिभिंटा।

सुचिमंत वि. (तत्.) पवित्र, शुद्ध चरित्र वाला, सदाचारी।

सुचिर वि. (तत्.) पुराना, चिरस्थायी, बहुत दिनों तक रहने वाला पुं. दीर्घकाल।

सुचिरायु वि. (तत्.) बहुत लंबी उम्र वाला पुं. देवता।

सुची वि. (तद्.) पवित्र।

सुचीत वि. (तद्.) उत्तम, शुभ, सुंदर, मनोहर।

सुचुटी स्त्री. (तत्.) चिमटा, सँझसी, कैंची।

सुचेत वि. (तत्.) सावधान, सचेत।